



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۲/۰۸

پوهاند محمد بشير دوديال

افغانستان په سيمه کې د وصل د نقطې بريالۍ تجربه (د لاجوردو د لارې د تجارتي - آزماينې کاروان بريالۍ راستنيدل)

دويمه برخه

له دې امله چې سوداګري، راکړه- ورکړه ده او متقابل -دوه اړخيز اړخونه لري، يعنې له يوې خوا ديوه هيواد صادرات او له بلې خوا يې واردات پکې شامل دي، نو دا لاره له هغه بل لوري هم ګټوره ده، يعنې تجارتي نقلیه وسيله به په استانبول کې پکېږي، مخ په دې خوا به حرکت کوي، په باکو کې به تخلیه او د خزر له اوبو تر تيريدو وروسته به دوباره په ترکمنبashi بندر کې بارګيري او بيا به افغانستان ته راځي، ځينې مالونه به پاکستان او حتی هند ته رسوي.

د دغې ټولې لارې بشپړول او سره تړل ډيره ستونزمنه نه ده، دا ځکه چې، له افغانستان څخه بهر د وسپني پټلۍ تياره غځيدلې ده، په همدې مسير کې موجوده کرښه کافي ده، افغانستان ته پکار ده چې دننه خپله خاوره کې د وسپني پټلۍ جوړولو ته دوام ورکړي، هغه چې يو مسير يې د آقيني څخه د بلخ د حيرتانو او بيا د قندز بندرونو پورې او بل يې له هرات څخه تر نيمروز او بيا له هغه ځايه د چابهار سره د وصل کيدو په خاطر د ايران تر سرحده نقشه شوی ده. بڼه والی داده چې ترکيې له باکو څخه تر قارس پورې ديو ميليارډ ډالرو، د وسپني يوه پټلۍ جوړه کړي ده.

د افغانستان موقعيت دا مزيت لري چې د خپل تجارت د پراختيا او نړيوالو بازارونو او اوبو ته درسيډو لپاره لاندې الټرناتيډونه مخې ته کيږدي او په راتلونکي کې له هر يوه يا هم له ټولو په تلفيقي ډول کارواځي:

1. ترکمنستان ← آذربايجان ← گرجستان (پوتی بندر)
2. ازبکستان ← قزاقستان ← آذربايجان ← گرجستان (پوتی بندر)
3. تاجکستان ← ازبکستان ← قزاقستان ← آذربايجان ← گرجستان (پوتی بندر)
4. ازبکستان ← قزاقستان ← روسيه ← لاتويا (ريگا بندر)
5. تاجکستان ← ازبکستان ← قزاقستان ← روسيه ← لاتويا (ريگا بندر)
6. پاکستان (کراچي بندر) د ريل پټلۍ له لارې؛
7. پاکستان (کراچي بندر) د موټري سرک له طريقه (چې همدا اوس داستفادی ور دی)
8. له چين سره د پامير د لورو په لمنو کې (د ګيلګيت په شمال کې)؛
9. له چابهار سره د موجوده کم ظرفيته سرک څخه برعلاوه د وسپني د پټلۍ له طريقه سره له دې چې او هم تر استفادی لاندې راغلی دی)؛
10. له ايران سره د اسلام کلا د بندر د تاسيساتو د پراخولو له طريقه.

افغانستان کولای شي دغه لس تلفيقي او متبادل امکانات د خپلو پنځو د وچو بندرونو له طريقه مديريت کړي. د لاجوردو لار په دې هر مسير کې خپل اهميت او ارزښت لري، خو هومره چې د دغې زيربنایې پروژې بالقوه ظرفيت او مفيديت اوچت دی، يو شمير تهديدونه هم پکې ليدل کيږي. دلته به لومړی مفيديتونه او ورپسې به تهديدونو او ستونزو څخه هم يادونه وشي:

افغانستان ته د دغې لارې ګټورتوب

پروفيسور بالدوين (Baldwin) او بوکانان (Buchanan) د پرمختيايي هيوادو په هکله ډير بڼه ويلی و چې: غوره به وی چې د وروسته پاتې هيوادو د بيوزلی او غربت د مطالعې په عوض د دوی طبيعي منابع، اقتصادي ريزرفونه او غوره امکانات مطالعه شي، يعنې د فقر پرځای يې بايد ثروتونه مطالعه شي.

د پاڼو شميره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينګه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خیر و لولئ

مور پوهنيزو چې افغانستان وچې پورې ديوه تړلي هيواد په توگه ډير پرمختگ نه دی کړی، اما ډيرمختگ ډير قوی ريزرفونه لری. دغه هيواد په دغه حالت کې نړيوالو اوبو او تجارتي لويو لارو ته ډيره اړتيا لري. افغانستان له يوې خوا د خپلو غوره توليداتو (تازه او وچې ميوې، يوشمير طبي او صنعتی بوټو او معدنی خامو توکو) له امله او له بلې خوا د خپل ستراتيژيک جيوپوليتيک او جيو اکونوميک موقعيت له امله بايد لويو لارو ته پاملرنه ولري، له نيکه مرغه اوس افغانستان دغو څولارو ته د وصل چانس ترلاسه او ويې کولای شول چې گاونډي او دققاز او بالکان د حوزې هيوادونه د دغې موخې لپاره سره راټول او همغږی کړي. دا به په سيمه کې د يو شمير ستونزو او خنډونو سره سره د يوه سيمه ييز اقتصاد يو نوی پوتنسيل وي. داسې بنکاري چې (د آسيا زره) پرله پسې کنفرانسونو او د سيمې د هيوادو د ريکا اوو غونډو د افغانستان مهم رول او گټورې طرح ته په دقت سره وکتل او د نورو طرحو ترڅنگ يې د لاجوردو دلارې جوړيدو کې هم خپله بيدريغه همکاري وښوده. دغه لاره به افغانستان ته لاندنی گټې ولري:

1. د افغانستان موټر به وکولای شي چې د مالونو د بارگيری او تخليه کيدو لپاره پرته د گمرکی موانعو څخه، په دې مسير کې د پرتو هيوادونو خاورې ته داخل او خپل تگ ته دوام ورکړي؛
2. د لاسليک کوونکو هيوادونو ترمنځ دوه اړخيز او څو اړخيز تجارت، ترانزيت او ترانسپورت به راتلونکی کې نور هم پياوړی او زيات شي؛
3. د دې لارې سره ديو شمير نورو هيوادو په يوځای کيدو سره به افغانستان سمندری لويو بندرونو ته لار ومومي؛
4. د دغه تړون او لارې په پيل سره به، تاجکستان او قرغيزستان هم دغه مسير کې را گډ شي؛
5. نږدې هيوادونه کومه تعرفه يا محدوديت په افغانی اجناسو نه وضع کوی، بلکی افغانی کارگو ترانزيت ته لار زيات سهولت هم ايجاد وي؛
6. نظر نورو لارو او بندرونو ته، له دغو هيوادو سره د ترانزيت او تجارت لگښت ډير کم (ټيټ) دی؛
7. افغانستان به د موجودو گاونډيو له فشارونو او ستونزو بچ شي؛
8. د دې لارې په بريالی پرمختگ سره به د چابهار د بندر اهميت هم لوړ او هند به له افغانستان سره د تجارت په حجم او ارزش کې يوه نوی پړاو ته ننوځي؛
9. افغانستان به يو ځل بيا لکه د څلوېښتو کلونو پخوا په شان ځان اقتصادي سيالی کې وازمايي او پرځان د بسيا کيدو لوري ته به روان شي؛
10. د اقتصاد په ښه کيدو، د تجارتي لارو په توسعي او د استخدام د نويو فرصتونو په رامنځته کيدو سره به د جگړې عوامل له منځه ولاړ شي، سوله به ټينگه، فرهنگي وده او ملی يووالی به ډاډمن شي.

زموږ فرصتونه

- د پاکستان په پرتله له دغې لارې څخه د مالونو په ليرد کې دلگښت کمښت؛
- دا د افغانستان لپاره يو سياسي نوبت دی؛
- له جنوبی آسيا سره دافغانستان له لارې د مرکزی آسيا نښلول کيدل؛
- په اوسنيو رقابتي شرايطو کې د افغانستان د سوداگری د رونق ښه کيدل؛
- له پخوانی اړ او تړلی حالت څخه د افغانی سوداگرو خلاصون؛
- د چين د هيواد د ۴۰ ميليارد دالری پانگوني تحقق؛

احتمالي ستونزې

- له بده مرغه په دغه پروژه باندې د سياست وزرې غوړيدلي بنکاري؛
- د هند او پاکستان تضادونه خامخا هم په دې پروژه او هم په نورو منطقوی همکاريو منفی تاثير لری، چې تر ټولو لومړی افغانستان زيانمن کوي؛
- که روسيه او ايران مرسته ونه کړی هم ممکن د دغې لارې اغيزمنتوب کم شي؛
- افغانستان هغه زير بنا نلری چې د دې ډول لويې پروژې موثريت او غوښتنو ته ځواب ووايي، مثلاً مور لا اوس هم د مرکزی آسيا دهيوادو موافق د ريل پټلی گيچ (د وسپنې ډپټليو دواتن واحد) نلرو او نه هم د هند اوپاکستان موافق ډپټلی گيچ لرو (دا په داسې حال کې چې د دغې لارې مسير کې درې ډوله بيلابيل گيچونه مروج دی: اروپايی سيستم چې ۱۴۳ سانتي متره دی، د روسیې ۱۵۲ سانتي متره عرض لرونکی گيچ او د هند اوپاکستان چې هماغه انگریزی گيچ او ۱۶۷ سانتي متره عرض لرونکی دی)، خو دخوشالی ځای دا دی چې ۱۵۲ سانتي متر عرض لرونکی گيچ د هيواد شمال کې لرو او څو کيلومتره د افغانستان خاوره کې تمديد شوی دی او د مرکزی آسيا هيوادو کې تر باکو پورې همدا سيستم فعال دی. په هغه صورت کې چې زموږ مالونه باکو کې تخليه او بيا بار شيو دا ستونزه (دسيستم توپير) حل کيږی.

- نا امنی د افغانستان دولت ته لویه ستونزه او نورو هیوادو ته لویه اندیښنه او په تجارت کې د گډون نه کولو دلیل، ویره او لوی خنډ دی، دې خنډ څو ځله له افغانستان څخه ډیر بڼه چانسونه او فرصتونه سلب او واخیستل، چې یو یې د ورپېښو د لارې اصلی نقشې کې خنډ او بدلون و؛
- د مدیریت کولو لپاره کورنی روزل شوی مدیران، د ترانزیت ماهرین، په نړیوالو لارو بلد تخنیکي ماهرین او کارکوونکي نه لرل؛
- په حکومت کې دننه ستونزې، چې د قدرت لیونیان هره ورځ نظام ته گواښونه متوجه کوي او افغانستان ته د برابر شوی یوه طلايي چانس مخه ډب کو؛
- د وخت په تیریدو سره دافغانی محصولاتو مشابه او سیال تولیداتو د رامنځته کیدو احتمال؛
- په سیمه کې د یوه یا څو هیوادو لاس اچول نظامیگری ته، مثلاً که د CPEC کوریدور بشپړ شي، او چین و غواړي چې د عربو سمندرګی یا بلوچستان کی نظامی ادې جوړی کړي، دتولی سیمی په تجارتی تعاملاتو او لارو اغیز کولای شي. تر ټولو بد اغیز به یې په افغانستان وی؛
- د مرکزی آسیا د هیوادو مسیر د ژمی موسم کې له وارو ډک وي (اقلیمی درې میاشتني ستونزه)؛
- لا اوس هم په پاکستان کې نظامی او استخباراتی کړی په افغانستان کې خپل ستراتیژیک عمق د تروریستی فعالیتونو په شدت، اقتصادی سبوتاژ او وړانګای کې ویني، دوی د پاکستان د ملکی دوست حکومت مدنی، دیپلوماتیک، سیاسی او اقتصادی رول تر تاثیر لاندی لری. همدا رنگه په چین کې داسې مرکزونه شته چې افراطی نظریات لری، یو یې د بیجنگ تینک تانک (غیر رسمی) مرکز دی، چې د(نړیوال کولو) په نوم د چین د امپراطوری خوب ویني، دوی ممکن له پاکستان سره یو ځای په افغانستان کې د یوه ضعیف او د دوی تر قیمومیت لاندی حکومت د جوړیدو تخریبی هڅوته دوام ورکړی؛
- دا ویره شته چې د چین او روسیې اوسنی دریخ بدل شي او په سیمه کې ځان ته د امریکې د بدیل په فکر کې شي؛
- د ایران نه همکاری هم ستونزه جوړولای شي. د ایران یوه چارواکي بی بی سی ته د مرغومی په ۱۸ په ډاګه وویل چې دا لاره باید په دې مسیر نه وای تیره شوی، بلکې باید له ایران څخه تیره شوی وای. ایران هماغه ډول مخالفت او رخه چې د ټاپي پروژې او د افغانستان د اوبو د بندونو د پروژو په اړه ويلي، د دې لارې په اړه یې هم ځان غلی ندی نیولی. دوی ظاهراً وایی چې د تور غندی، تر کمستان، آذربایجان... له طریقه غیر اقتصادی ده. په دې توګه ښکاری چې هرګاوندی او د دغه تجارتی مسیر گډونوال دخپلو ملي گټو لپاره سیالی کوي، خو د افغانستان لویه ستونزه د دغه هیواد داخلی ستونزې دي، لکه په حکومت کې نه یووالی، د اقتصاد او مناقلاتو په برخه کې د مسلکی او ماهرو کادرونو نشتون، ضعیف سیاستوال او بی توپیره دټیټې پوهې لرونکی ولسی جرګه، فساد، د جنیاتکارو ډلو فعالیتونه او نامنی.


په سیمه کې نورې لویې پروژې او لارې (کوریدورونه)

څرنګه مو چې په پیل کې وویل د یوویشتمی پیری په پیل سره د آسیا؛ په تیره د جنوبی آسیا د اقتصادی رونق دوره پیل شوه. دلته اقتصاد په حیرانوونکی ډول وده وکړه او له دې ودې سره ژور کیفی بدلون او پرمختیا رامنځته شوه، دغه پرمختیا د سوداګریزو آسانیتاوو او د ترانزیتی شبکو د پراخیدو او د نویو انرژیکي منابعو د تدارک غوښتنه کوي. په همدې خاطر د چین هیواد یو ځل بیا د ورپېښو دلرغونی لارې بیا ژوندی کولو ته ملا وتړله او د تجارتی لارو یوه شبکه یې تر کار لاندی ونيوله. دغه شبکه د چین له لوی صنعتی مرکز (توان هوانګ) څخه پیل او یو مسیر یې د چین دشمال صحرا په لور تر منګولیا او بل مسیر یې د چین جنوب لوري ته دقزاقستان، اوزکند او اوش په لور ی دوام مومی، چې هیله ده دلته به د افغانستان ریل پټلی د قزاقستان ریل پټلی سره ونښلول شي.

په سیمه کې (د یوې لارې یوه کمربند) په نوم لویه پروژې هم پیل شوه چې په راتلونکې کې افغانستان ورسره شریک کیدای شي. پورتنی تجارتی شبکې یوه لویه اقتصادی منطقه سره وصل کوی. یوه لار یو کمربند د یوې بلي زیربنایی پروژې طرح ده چې اوس کار ورباندی پیل شوی دی.

دوهمه لویه پروژې د چین – پاکستان اقتصادی کوریدور (CPEC)China-Pakistan Economic Corridor دی. دچین- پاکستان اقتصادی دهلیز زموږ د عصر یوه تر ټولو لویه پروژې ده. دا له چین څخه بهر د دغه هیواد تر ټولو لویه سرمایګذاری ده. د دې پروژې د بهره برداری لپاره له همدا اوس څخه ۱۲ نوري پروژې د انرژي د تولید لپاره او دوه لوی ریاکتورونه د ۱۱۰۰ میګاواټه په ظرفیت دیریننا د تولید لپاره شروع شوی دی. CPEC به په ۲۰۳۰م. کال کې بشپړه شي. دا به له کاشغر، بالستان، گلګیت، اسلام اباد او بلوچستان څخه تیریری او تر گوادر پورې به رسیږی، په راتلونکی کې یې یوه شبکه له کندهار- هرات – فاریاب څخه د منځنی آسیا او اروپا په لوري په نظر کې ده، په دې کې له گوادر څخه تر گلګت پورې د وسپني پټلی شامله ده چې وروسته تر هغه د چین د پټلیو داخلی شبکې پورې نښلي. د دې پروژې سرمایګذاری کی د چین دپرمختیا بانک په گډون څو نور بانکونه او د چین

د علومو اکاډمۍ CASS شامله ده. سياست څيړونکو او دلویديخ شنونکو دې ته (د نوی لويې لويې) نوم هم ورکړی، چې لکه د بریتانیا د پخوانی (Great Game) په شان د پامير او هندوکش په شاوخوا متمرکز ده.



د کيلکيت بالستان کې له واورو ډک یخچالونه او دسمی ترټولو لوړه څوکه باتوراسر (Batura sar) چې ۷۷۹۵ متره د سمندر له کچې لوړ دی او د افغانی پامير (د دنیا بام/ Roof of world) سره سیالی په فکر کې دی!



Roof of the world, د هندوکش لوړه څوکه (هرچا سره چې هندوکش وی، نړۍ ورسره ده!) په دې توګه چین په نړۍ کې د دوهم اقتصادي قدرت په توګه سر راپورته کوی. پاکستان ته يې هم ګټه رسیری، یعنی د دی هیواد داخلي محصولاتو بازار به پراخه، چین او مرکزی آسیاته به يې انتقالات آسانه او زیات شي. له دې پرته به د ګوادربند نور هم پراخ شي چې همدا اوس لس میلیارده ډالره د هغه د نور انکشاف او ۱۸ میلیارده د انرژي د تولید او د صنعت د تقويي لپاره په پام کې نیول شوي دي. دګلګت سیمه به د توریزم د جاذبي ترڅنګ د مبادلاتو یو مرکز وګرځي. د نورو تجارتي مالونو او صنعتی تاسیساتو تر څنګ به له دې لارې د تیلو پایپلاین هم تیربیری چې د چین اقتصاد ته به نفت پمپ کوي.



د چین – پاکستان اقتصادي دهلیز CPEC

د پاڼو شمیره: له 4 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلېکنی د لیکنيزې بني پازوالي د لیکوال په غاړه ده، هيله من یو خپله لیکنه له رالیولو مخکې په څیر و لولی

د چاپهار بندر هم هغه زیربنایی پروژہ ده چې د خنډني پرمختګ سره سره افغانستان ورته ډیر هيله من دی. په دې کې هم د هند او هم دایران علاقمندی د دې سبب کیږي چې د افغانستان لپاره آزادو اوبو ته درسیډو یو بل ښه امکان برابر شي. دا هغه علایم دی چې د ایروایشیا دمنطقی نوی اقتصاد شاه رګونه یې بللای شو چې افغانستان په دغه regionalism کې اساسی ځای او ارزښت لري. له بده مرغه هغومره چې نړی د افغانستان جیو- اکونومیک او جیوپولیتیک ارزښت او قوت ته ځیرده او مطالعات پکې کوي، هغومره په خپله افغانان ورڅخه بی خبره او بی توپیره دی.

په سیمه کې د نویو منطقی سازمانونو لکه ECO, SCO, SAARC, ASIAN برنامی او له دې لارې د اقتصادی سیاستونو همغږی کول نه یواځې د افغانستان لپاره، بلکې د ټولې سیمې لپاره ډښه زیږی لرونکی دی.

نتیجه گیری

بیوزله ټولنه، په انزوا کې لویډلی ولس او بیوزله خلک له راز راز رواني، ټولنیزو، فزیکي، اخلاقی، جسمی او نورو ستونزو او مفاسدو سره لاس او گریوان وي. له همدې امله د اسلام ستر پیغمبر سرورکائینات حضرت محمد صلی الله علیه وسلم دعا کوله چې یاالله له فقر او کفر څخه پنا غواړم. وایی کله یې چې یوه ورځ دا دُعا وکړه، یوه اصحابی مبارک ورڅخه وپوښتل: یارسول الله آیا فقر او کفر یوډي؟ مبارک ورته وفرمایل: هو بیشکه چې دواړه سره یو دي.

د راشده خلفاوو په دوران کې چې اسلامي ټولني استقرار موندلی و، عمرانی چارو اولارو ته ډیریه پاملرنه وشوه. ورو ورو دغه عروج دومره وځلید چې له شام او فرات نیولی تر قسطنطنیې، اندلیس او ډیرو اسلامی واکمنیو پورې پراخ شو. دغه مهال اسلامی ټولنی د غوره اقتصاد، فرهنگي او اخلاقی سجاواوو لرونکی او د عدالت مرکزونه وو. تجارت او لویو لارو ته پوره پاملرنه شوی وه او سوداګری ډیره هڅول کیده، د لویو لارو جوړولو او امنیت ته لومړیتوب ورکول کید، خو گورو چې په فقر کې ټول منکرات دي، لکه غلا، دوکه، غیبت، وژني، بېټان، احتکار، ذلت او نورې بدبختی. دمحبوب پیغمبر له پورته مبارک ارشاد څخه ښکاری چې داسلام مبارک دین د عزت دین دی، نه د ذلت. د اسلام دمبارکو لارښوونو څخه یوه دا هم ده چې: تر ضعیف مومن څخه پیاوړی غوره دی او له ټیټ لاس څخه لوړ! دلته منظور له لورې او فقر څخه د خلاصی اسلامی ټولني هدف دی او له لور لاس څخه موخه ښه اقتصاد لرل دي. کله چې فقر نه وي، نو تعلیم، اخلاق، عبادات، رومعاملات، عدالت او هر هغه نیک اعمال او صفات به وي چې اسلام یې امر کړی دی. زموږ دینی ارشاداتو د سالم فرد، سالمې روزنی، د ټولنیزو ناخوالو، ظلم، جګړې او تاوتریخوالی د مخنیوی په خاطر او د انسانی کرامت د ساتنی او د انسان پرسر د کرم دتاج د پاتې کیدو او د فردی عزت د حفاظت په موخه اقتصادی پرمختیا ته ډیره پاملرنه کړی او تجارت یې د خلق الله خدمت بللی دی. د صدر اسلام په دور کې هم لویو لارو، سوداګری، د کانالونو کیندنو، د بندونو او باغونو جوړولو او تجارتي لارو او کاروانسرایونو جوړولو ته دهمدې فلسفې له مخې پاملرنه شوی وه. اقتصادی هوساینه د حکومتی پروگرامونو او هیوادونو په انکشافی اهدافو کې د نورو اهدافو تر څنګ یو هدف دی. دغه هدف د اقتصادی پیاوړی زیربنا غوښتنه کوي چې له نیکه مرغه اوس د افغانستان دولت هم ورته توجه کړی ده. ولسمشر ښاغلی دوکتور محمد اشرف غنی په تیرو څلورو کلونو کې څو ځله خپلو پروگرامونو کې دا ډول مهم موضوعات یاد کړی دی، په وروستی ځل یې د ۱۳۹۷ کال د جدی میاشت کې د تاریخ د مطالعاتو د یوه بنسټ د پراښتنی په مراسمو کې یو ځل بیا ځوانانو ته په خطاب کې داسې وویل:

(... افغانستان په ماضی کې د آسیا فرهنگي، سیاسی او اقتصادی څلور لارې و او دا موقعیت باید یوځل بیا ترلاسه کړو!)

افغانستان اوس د خپلو کانونو، د اوبو سرچینو او لویو لارو لپاره د بل هر وخت په پرتله یوه سنجول شوی ستراتیژی جوړه کړی ده. په وچه کې د ایسار والی لویې ستونزی ته د حل یوه ښه او گټوره طرح د د وچې پنځه بندورنه دی، چې د مرکزی آسیا او جنوبی آسیا هیوادونو یې هرکلی کړی دی. له نن څخه تقریباً دوه زره کاله مخکې له همدې مسیر څخه د ورینمو لویه او مشهوره تجارتي لار تیریده چې افغانستان یې د تگلوری یوه برخه وه، هغه مهال افغانستان د بیلابیلو تاریخی تمدنونو د تقاطع نقطه او د لویو کاروانسرایونو، عالی صنعت او غوړیدلی فرهنگ لرونکی هیواد و. د دغې لارې په فعاله کیدو سره د شریکو هیوادو تجارت او اقتصاد کې ژور مثبت بدلون او دسیاسی اړیکو نږدې کیدل او د فرهنگي تعلقاتو تقویه کیدل تحقق مومي. د دغې ښلولونکی لارې په واسطه به څلور نیم میلیارده وګړی یو بل سره دوستانه روابط پیدا کړي. افغانستان له دې لارې ډیرې ګټې ترلاسه کوي. د دې ترڅنګ زموږ په سیمه کې د ورینمو د لارې او د چین- پاکستان د اقتصادی دهلیز زیربنایی پروژې هم پیل شوي دي، چې یوه بله تقویه کوي. تر دې مخکې د چاپهار بندر هم د افغانستان لپاره یوه لاسته راوړنه وه چې د ایران، افغانستان او هند په توافق کار ورباندی وشو. دغه زیر بنایی ستري پروژې د افغانستان ځوان نسل ته ښه زیږی دی. افغانستان به وتوانیږی یو ځل بیا خپل پرتم ترلاسه او له اقتصادی پلوه به پرخان بسیا شي.

پای